



Zəfərin Narin övladı



XALIQOVA NARIN
TEYMUR QIZI
17.12.2019-17.10.2020

Mən Narinəm...
İncəyəm, zərifəm, kövrəyəm...
Yaşımı soracaq olsanız, hələ
çox kövrəyəm...
Amma həm də çox böyüyəm...
Mən Zəfərin övladıyam...
Qələbəmizlə birgə boy atıram,
hər il yaşımın üzərinə qürurlu bir
yaş da gəlir...
Vətənin 10 aylıq şəhid balası-
yam...
Bu müqəddəs adı körpə çiyin-
lərimdə əbədiyyətə qürurla
daşıyacam...

Hələ körpə dünyasının
təkrəngli axarındaydı

Nə yaşamışdı ki, bu fani dünyada!?
Cəmi 10 aylıq körpəydi...

Hələ körpə dünyasının təkrəngli axa-
rındaydı, hələ bu dünyanın rənglərini doğ-
ru-düzgün ayırd edə bilmirdi, çəhrayı görü-
nüdü hər şey gözünə...

Təzəcə dili söz tutur, səhərdən axşama
qədər hıçqırıqlı körpə gülüşləri içərisində
"ana", "ana" deyərək dünyada ən sevdiyi
kəlməni səsləndirirdi...

Həyatdakı ilk kövrək addımlarını yeni-
cə atırdı...

Hələ boy atacaqdı, böyüyəcəkdi, ümid-
ləri, diləkləri olacaqdı...

Bağçaya, məktəbə yollanacaqdı, arzu-
larının arxasınca gedəcəkdi, sevəcəkdi, se-
viləcəkdi...

Bir gün əllərinə qırmızı xına qoyulaca-
dı, telli duvaqlı gəlin, ana, nənə olacaqdı...

Amma bütün bunları yaşamağa taleyi
yətmedi, həyat payı qısa oldu...

Ömrünün baharında şaxtaya, sazağa,
borana düşdü...


Tanrıya sarı pərvazlandı, mələk oldu...
Şəhid oldu Narin...

Anası ilə əl-ələ şəhadətə
doğru yolçuluğa çıxdı

İlahi, yarımçıq bir ömür, körpə ikən kö-
kündən qoparılan fidan haqqında nə deyən-
sən, nə yazasan?!

Bu qızıcığazın fotolardan həyata gülüm-
səyən gözlərinə necə gözyaşı axıtmadan
baxasan?!

Balaca Narinin qısa ömrünün qüssəli
hekayəsinə, körpə ikən qəlbinin pardaqlan-
masına, vaxtsız dayanmasına ürəyin
parçalanmadan necə qulaq verəsən?!



2019-cu ilin 17 dekabrından 2020-ci
ilin 17 oktyabrına qədər, cəmi 10 aylıq bir
zaman dilimini əhatə edən qısa bioqrafiya-
sı var Narinin.

Neçə illər Xaligovlar ailəsi həsrətə
onun yolunu gözləmişdilər, Allaha yalvar-
mışdılar, qurbanlar demişdilər. Nəhayət,
duaları çin olmuşdu, Tanrı onlara bir qız
övladı bəxş etmişdi. İncə, zərif olduğu
üçün adını Narin qoymuşdular. Valideynlə-
ri gecə-gündüz pərvanə kimi körpələrinin
başına dolanmaqdan, saatlarla beşiyinin ya-
nında durub onun nurlu üzünü seyr etmək-
dən doymamışdılar. Narinin ayrılığı ilə sı-
nağa çəkiləcəkləri övvələdən ürəklərinə
dammış kimi...

2020-ci ilin 17 oktyabırı idi...

Həmişəki kimi Narin onu bağına basa-
raq laylay çalan anasının məlahətli səsinin
ahəngində şirin, qızılığül ötirli rəyalar alə-

minə baş vurmuşdu. Elə körpəsinin zərif
simasını izləyə-izləyə ananın da gözlərini
yuxu aparmışdı...

Amma zalım fələk o gecə nə balaya, nə
də anaya daldıqları yuxudan bir daha oyan-
mağı nəsib etmədi. Narinin də, anası Sevilin
də həyatlarını yuxulardakı kimi dərin
qaranlığa, gecə kimi zülmətə qorq etdi...

O gecə anasının qoynunda, anası ilə
birlikdə haqqın dərgahına, şəhadətə doğru
yolçuluğa çıxdı Narin.

Xatirəsi sonsuzadək qəlblərdə
əbədiyaşarlıq qazandı

2020-ci ilin 17 oktyabrında Gəncəni
növbəti dəfə raket atəsinə tutan erməni fa-
şistlərinin törətdiyi terrorun qurbanlarına
çevrilənlərdən biri də Naringilin ailəsi ol-

du. Bu xain hücum nəticəsində Narin Tey-
mur qızı Xaligova anası Sevil Əsgərova,
həmcinin yaxın qohumları Suliddin Əsgə-
rov, Bəxtiyar Əsgərov, Nigar Əsgərova ilə
birlikdə həlak oldu.

İlahi, nə qədər ağırlı, acılı yazmışdın bu
tifilin taleyini!?

Heç o gün Narinin körpə nəşi üzərində
saçlarını yolacaq, balasını son dəfə oxşaya-
caq, yanıqlı bayatılar çəkəcək, gülüzlü öv-
ladını son dəfə haraylayacaq, onun cansız
bədəninə qucaqlayaraq hönkür-hönkür ağ-
layacaq anası da yanında yox idi.

O gün anası əvəzi xalqımız körpə Nari-
nin vaxtsız ölümünə yandı, əl boyda məza-
rını gözyaşlarıyla yudu...

O gün heç 1 yaşı belə tamam olmayan
bu günahsız körpə də Vətən uğrunda can-
ından keçən qəhrəman şəhidlərimizin
cərgəsinə qoşuldu.

Haqq səsimizin dünyadakı körpə carçı-
sına çevrildi Narin, bir daha terrorçu düş-
mənin qatil əməllərini aləmə hayırdı.

2021-ci ilin 27 sentyabrında - Vətən
müharibəsinin başlanması münasibətilə
Anım gününə həsr olunmuş yürüşdə Birin-
ci vitse-prezident Mehriban Əliyeva 10 ay-
lıq şəhid Narin Xaligovanın rəsmi ölinə
alaraq yürüşdə iştirak etdi.

Bəli, özü bu dünyada yaşamağa macal
tapmasa da, ömrü yarımçıq qırılsa da, körpə
Narinin xatirəsi sonsuzadək Azərbaycan
xalqının qəlbində əbədiyaşarlıq qazandı.

Ruhun şad olsun, körpə Narin!

Yasəmən MUSAYEVA,
"Azərbaycan"